

Animazzjoni - L-Ewwel Hadd tar-Randan (Sena Ċ)

Dhul:

Fil-Liturġija ta' dan l-Ewwel Hadd tar-Randan, se nkomplu mexjin fuq dak li bdejna flimkien nhar l-Erbgħa li għadda, iż-żmien hekk qawwi u qaddis tar-Randan. Fir-Randan il-Knisja tistedinna sabiex nitqawwew fit-talb, fil-karità u fis-sawm. Dan aħna imħegġin naghmluh biex inġeddu u nsahħu l-konverżjoni ta' qalbna lejn Alla. Nagħtu bidu għal din il-quddiesa billi nqumu bilwieqfa u nkantaw flimkien.

Qari:

Fil-Liturġija tal-Kelma tal-lum, tidher l-importanza li nistqarru l-fidi tagħna fil-Mulej. Bl-istqarrija tal-fidi n-nisrani joqrob aktar lejn Alla. Tul ħajtu, Ġesù ukoll għamel dan, b'mod speċjali fid-deżert, meta bil-qawwa tal-Ispirtu s-Santu tqabad kontra t-tentazjonijiet tax-xitan.

Nisimghu il-Kelma ta' Alla.

Salm Responsorjali: Kun miegħi, Mulej, fid-dwejjaq.

Offertorju:

F'dan il-mument bhala komunità miġbura se noffru l-offerta tagħna lil Alla permezz tal-hobż u l-inbid. Inhallu dawn l-ispeċi jkunu għalina ta' dawl għall-offerti li sejrjn naghmlu f'dan iż-żmien tar-Randan.

Ejjew mela filwaqt li nressqu l-offerti tagħna f'riġlejn l-artal, nkantaw flimkien.

Tqarbin

"Il-bniedem mhux bil-hobż biss jgħix" Dan il-kliem jilhaq il-milja tiegħu propju f'dan iż-żmien qaddis tar-Randan.

Nersqu biex nirċievu lil Alla ħaj, filwaqt li nkantaw flimkien.